

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
і ПРЭЗІДЫУМА ВЯРХОУНАГА СОВЕТА БССР.

№ 60
(7501)
СУБОТА
12
ЧЭРВЕНЯ
1943 г.

Совецкі народ аддае ўсе сілы і сродкі на ўмацаванне Чырвонай Арміі, якая рыхтуе пагібель для подлых захопнікаў.

Партизаны Беларусі, узмацняйце свае ўдары па акупантах! Смерць кожнаму немцу, які топча беларускую зямлю!

За баявую палітычную агітацыю ў партызанскіх атрадах

Многа слаўных старонак упісала ў гісторыю айчынай вайны нашы беларускія партызаны. Ні ўдзень, ні ўночы не даюць яны спакою гітлераўскаму звар'ю. Яны знішчаюць ненавісных акупантаў і іх тэхніку, громяць варожыя тылы. Пакуль фашысцкія каты топчuć нашу родную зямлю, партызанскія ўдары па ворагу павінны ўзмацняцца з кожным днём. Да гэтага заклікае нас вялікі правадыр таварыш Сталін.

Каб узмацніць ўдары па варожых тылах, трэба нястомна працаваць над палітычным выхаваннем мас народных месціцаў, прывіць кожнаму партызану пачуццё вайсковага абавязку перад савецкай радзімай, мужнасць і бесстрашнасць у баю, нягасную нянавісць да акупантаў, натхняць яго на подвигі, усяляць упэўненасць у пераможнасць нашай Радзімы. Пытанні палітычнай агітацыі павінны стаяць у цэнтры ўвагі партыйных арганізацый, камісараў і камандзіраў партызанскіх атрадаў.

Кожны партызан прагне ведаць пра жыццё савецкага тыла, пра гераічную барацьбу Чырвонай Арміі. Яго цікавяць пытанні міжнароднага становішча. Значыцца, партыйныя арганізацыі павінны прыняць усе захады, каб сістэматычна інфармаваць партызан па гэтых пытаннях.

Трэба дабіцца, каб большэвіцкая агітацыя сярод партызан была палітычна вострай, ідэяна насычанай і ў той-жа час выразнай канкрэтнай, зразумелай, каб яна даходзіла да сэрца кожнага партызана, узнімала людзей на баявыя подвигі.

Партыйныя арганізацыі многіх партызанскіх атрадаў набылі багаты вопыт палітычнай агітацыі. Умеае спалучэнне палітычных пытанняў з канкрэтнымі пытаннямі жыцця і барацьбы кожнага партызана даюць бліскучыя поспехі.

Вось, напрыклад, партызанскі атрад, дзе камандзірам тав. Рыгор С. Тут выхавана цэлая група добрых агітатараў: Апанас С., Ігар Т., Васіль Н. і многія другія. Атрад сістэматычна наносіць ўдары па важнай камунікацыі ворага. Не мінае таго дня, каб партызаны не шкодзілі вора-

гу. Партыйная арганізацыя, камісар атрада тав. Ісак Г., агітатары цяплялі і настойліва працуюць над палітычным выхаваннем партызан. Людзі атрада своечасова даведаюцца аб падзеях на фронце, аб жыцці савецкага тыла. Кожны баявы подвиг партызана становіцца здабыткам усяго атрада. Народным месціцам старанна прывіваюцца пачуцці абавязку перад радзімай, бястрашнасць і мужнасць.

Нажалі, так абстаіць справа не ва ўсіх партызанскіх атрадах. У атрадзе, дзе камісарам тав. Якаў Б., палітычная агітацыя доўгі час была адарвана ад практычных спраў атрада. Партыйная арганізацыя не ўлічыла, напрыклад, што ў атрад прыйшлі дзесяткі новых людзей, якіх не абстраляных, якіх не маючых вопыту. Не падумалі аб тым, каб перадаць ім вопыт лепшых байцоў атрада.

Агітацыя «наогул», без уліку канкрэтнай абстаноўкі, без ведання людзей не можа дасягнуць мэты. Агітацыя павінна насіць наступальны характар, каб узнімаць баявую актыўнасць партызан, павышаць іх рэвалюцыйную пільнасць; яна павінна выходзіць нягасную нянавісць да ворага, на канкрэтных фактах выкрываць яго крыважэрны твар. Усё гэта не было ўлічана партыйнай арганізацыяй. Агітацыя праходзіла міма важнейшых пытанняў жыцця партызанскага атрада.

Няхай мала фактаў такой запущанасці палітычнай агітацыі, аднак міма іх нельга прайсці, аб іх трэба падумаць кожнай партыйнай арганізацыі, каб папярэдзіць памылкі, якія прыводзяць да паслаблення баявога духу і адзінства партызанскіх радоў.

Нястомна выходзіць партызан у духу бязмежнай любові да савецкай радзімы і нянавісці да лютага ворага, узнімалі людзей на баявыя подвигі, зрабіў нашу палітычную агітацыю дзейснай, дабіцца, каб яна адказвала на ўсе пытанні, якія хваляюць партызан, дапамагчы партызану выхаваць у сабе ўсе якасці савецкага воіна — баявая задача партыйных арганізацый у варожым тыле.

ПАВЕДАМЛЕННЕ НАРКАМФІНА САЮЗА ССР

Выпушчаная 5 чэрвеня г.г. Другая Дзяржаўная Ваенная Пазыка на суму 12 мільярдаў рублёў размешчана да канца 9-га чэрвеня на 20 мільярдаў 121 мільён рублёў, што азначае перавыкананне на 8 мільярдаў 121 мільён рублёў.

Падпіска на пазыку працягваецца.
Наркамфін СССР А. ЗВЕРЭУ.

Масква, Крэмль,
таварышу **СТАЛІНУ**

Дарэгі Іосіф Вісар'янавіч!

У мінулым мы былі бяспраўныя і абяздоленыя вандрульнікі. Дзякуючы Савецкай уладзе, большэвіцкай партыі і асабіста Вашаму клопату аб народах Казахстана, мы дабіліся культурнага заможнага жыцця.

Праклятыя нямецкія бандыты ўварваліся ў нашу краіну, каб знішчыць свабоду і незалежнасць нашай Радзімы, каб ператварыць нас у рабоў і вярнуць да жудаснага мінулага, але ніколі не бываць гэтаму.

У мяне, як і ў кожнага савецкага чалавека, ёсць адно вялікае і заветнае жаданне — хутэй разграміць нямецка-фашысцкіх бандытаў і ачысціць ад гітлераўскай погані свяшчэнную савецкую зямлю. Для таго, каб гэта жаданне збылося, для таго, каб уся наша краіна зноў зажыла свабодным, шчаслівым жыццём, нічога не пашкадую.

Імкнучыся ўсімі сіламі дапамагчы гераічнай Чырвонай Арміі ў прадстаячых рашучых баях з лютым крывавым ворагам, падпісваюся на Другую Дзяржаўную Ваенную Пазыку на суму адзін мільён трыццаць шэсць тысяч рублёў, якія ўношу наяўнымі. Атрыманныя аблігацыі поўнасю здаю ў фонд абароны краіны.

Няхай грозныя баявыя машыны, пабудаваныя на мае сродкі, абрушаць шквальны агонь, лівень снарадаў на фашысцкія галовы і паскоряць канчатковы разгром нямецкіх разбойнікаў.

Ад усяго сэрца жадаю Вам, таварыш Сталін, доўгіх год жыцця і моцнага здароўя.

БЕРДЫБЕКАУ Калле,
старшыня калгаса імені Карла Маркса
Пахтааральскага раёна Паўднёва-Казахстанскай абласці.

Паўднёва-Казахстанская абласць, Пахтааральскі раён,
калгас імені Карла Маркса

СТАРШЫНІ КАЛГАСА тав. БЕРДЫБЕКАВУ

Прашу прыняць мае прывітанне і падзяку Чырвонай Арміі, таварыш Бердыбекаў, за Ваш клопат аб абароне Савецкага Саюза.

І. СТАЛІН.

Партизаны падпісваюцца на пазыку

Вестка аб выпуску новай Ваеннай Пазыкі прыйшла да беларускіх партызан па радыё.

Партызаны атрада, якім камандуе тав. Сцяпан, як толькі даведаліся пра выпуск Другой Ваеннай Пазыкі, падпісаліся на 28,900 рублёў.

Партызан-ордэнаносец таварыш Л. Б. унёс на новую пазыку наяўнымі 19,250 рублёў.

«Байцы, камандзіры нашага партызанскага атрада, — паведамляюць таварышы Ф. і П., — аднадушна падпісаліся на новую пазыку».

НА ФРАНТАХ АЙЧЫННАЙ ВАЙНЫ

(3 паведамленняў Савінформбюро за 9 і 10 чэрвеня)

На працягу 9 і 10 чэрвеня на фронце істотных змен не адбылося.

Нашай авіяцыяй у Барэнцавым моры патоплены нямецкі транспарт. У Балтыйскім моры патоплены транспарт і тры вартавыя кацеры праціўніка.


На Заходнім фронце нашы часці знішчылі да 200 салдат і афіцэраў праціўніка, знішчылі тры гарматы, 7 кулямётаў, 6 наглядальных пунктаў і ўзарвалі склад боепрыпасаў. Разведчы атрад Н-скай часці пранік у тыл праціўніка і напаў на немцаў, якія былі заняты на абарончых работах. Нашы байцы перабілі да 30 гітлераўцаў і, захапішы палонных, вярнуліся ў сваю часць.

На адным з участкаў у раёне Сеўска праціўнік сілаю да двух батальёнаў пяхоты пры падтрымцы танкаў атакаваў нашы падраздзяленні. Атака гітлераўцаў была адбіта нашымі байцамі. У выніку бою знішчана да двух рот пяхоты праціўніка, падбіты танк і агнём пяхотнай зброі збіты нямецкі самалёт.

У раёне Лісчанска савецкія артылерысты знішчылі 2 нямецкія гарматы, разбурылі 3 бліндажы, наглядальны пункт і знішчылі да роты гітлераўцаў. Нашы лётчыкі ў паветраных баях збілі 3 нямецкія самалёты.

На захад ад Растова на Доне гвардзейцы-мінамётчыкі зрабілі агнявы налёт на пазіцыі праціўніка, разбурылі 7 дзотаў і бліндажоў і знішчылі больш 70 нямецкіх салдат і афіцэраў. Шэсцера разведчыкаў напалі на баявую ахову праціўніка і збілі 20 гітлераўцаў.

На Ленінградскім фронце нашы падраздзяленні знішчылі да двух рот пяхоты праціўніка. Артылерыйскім агнём разбурана 15 нямецкіх дзотаў і 6 бліндажоў, узарваны 2 склады боепрыпасаў, знішчаны 8 аўтамашыны і некалькі павозак з грузамі.



Падпіска на Другую Дзяржаўную Ваенную Пазыку. Мітынг у Н-скай авіячасці. Выступае Герой Савецкага Саюза падпалкоўнік тав. Пусэп.

НА ЗАКЛІК ПРАВАДЫРА

ЗА ТЫДЗЕНЬ СКІНУТА ПАД АДКОС 30 ВАРОЖЫХ ЭШАЛОНАЎ

За час з 25 мая па 2 чэрвеня беларускія партызаны нанеслі новыя ўдары па варожых камунікацыях. Узяўшы пад свой кантроль важнейшыя чыгуначныя лініі Мінскай, Гомельскай, Віцебскай, Баранавіцкай абласцей, партызаны пусцілі пад адкос больш 30 варожых эшалонаў з тэхнікай і жывой сілай ворага.

Да фронту не дайшлі сотні гармат, танкаў, аўтамашы. Тысячы трупамі варожых салдат пахаваны пад абломкамі вагонаў.

Так адказваюць мужныя народныя месціцы Беларусі на загад Вярхоўнага Галоўнакамандуючага Маршала Савецкага Саюза таварыша Сталіна.

Рапарт атрада

Атрыманы весткі аб баявой дзейнасці аднаго з мінскіх партызанскіх атрадаў за 5 апошніх месяцаў. За гэты час народныя месціцы нанеслі ворагу велізарнейшыя страты ў жывой сіле, баявой тэхніцы і транспартных сродках.

У часе нападаў на варожыя гарнізоны, на чыгуначныя шляхі партызаны забілі 2.616 і паранілі 883 фашысцкіх салдат і афіцэраў, разбілі 13 паравозаў і 213 вагонаў. Пры разгроме 7 паліцэйскіх участкаў знішчаны 72 нямецкія салдаты і 45 паліцэйскіх. Партызаны ўзарвалі 8 мастоў, разбілі 45 аўтамашы і 2 танкеткі.

З дня ў дзень усё мацней б'юць нямецкіх акупантаў слаўныя мінскія народныя месціцы.

Партызанскія навіны

НА ПАЛЕССІ

Група палескіх партызан узяла на мінах нямецкі эшалон, які ішоў на фронт. Разбіты паравоз, 2 платформы з аўтамашынамі і вагон з салдатамі. Пры перастрэлцы і ў часе крушэння забіта да 50 гітлераўцаў.

Партызаны атрада «Смерць фашызму» знішчылі нямецкі канвой і вызвалілі мірных савецкіх жыхараў, якіх гітлераўцы ўганялі на катаржную працу ў Германію.

У БАРАНАВІЦКАЙ ОБЛАСЦІ

Партызанскі атрад імені Чкава, які дзейнічае ў адным з раёнаў Баранавіцкай абласці, за апошні час пусціў пад адкос 5 нямецкіх вагонаў эшалонаў. У выніку крушэння знішчаны рад платформы з танкамі і спалена 11 чыгуначных цыстэрнаў з гаручым. На шасейных дарогах з

засад знішчана 60 гітлераўцаў. Партызаны з атрада імені Чапаева разграмілі калону праціўніка. Забіты 28 нямецкіх салдат і 5 афіцэраў. Партызанамі захоплены ў праціўніка 28 вінтовак, кулямёт, 2 аўтаматы, некалькі тысяч патронаў, гранаты і іншыя трафеі.

НА ГОМЕЛЬСЧЫНЕ

Партызанскі атрад «Жалезнік» (Гомельская обласць) падарваў 2 чыгуначныя эшалоны праціўніка. Разбіты паравоз, 11 вагонаў з войскамі і 2 платформы з зніжымі гарматамі.

Другі атрад за два тыдні пусціў пад адкос бронепоезд і 3 войскавыя эшалоны праціўніка. Разбіты 2 паравозы, 15 вагонаў і 2 бронепячоўкі.

Райком партыі ў тыле ворага

Было лета 1941 года. Чырвоная Армія з жорсткімі баямі адыходзіла на ўсход. Немцы акупавалі раён і пачалі наводзіць свае крывавае «парадкі». Насельніцтва, якое засталася на акупаванай зямлі, прагна лавіла кожную вестку з фронту. Але фронт аддаляўся.

Фашысцкія брахуны распаўсюджвалі брудныя, правакацыйныя лістоўкі і газеты, каб ашукаць, запалохаць народ.

У цяжкіх умовах крывавага фашысцкага тэрору, у глыбокім падполлі разгарнуў сваю работу раённы камітэт КП(б) Беларусі.

Савецкія людзі з прагай чакалі слова большэвіцкай праўды. І гэтае слова прышло.

У раённым цэнтры, у вёсках з'явіліся большэвіцкія агітатары. Не было ніякай магчымасці збіраць сходзі. Прышлося праводзіць гутаркі сярод невялікіх груп людзей. Затым з'явіліся савецкія лістоўкі; яны расказвалі аб становішчы на фронце.


Так пачалася дзейнасць падпольнага партыйнага камітэта Н-скага раёна, Віцебскай абласці. Райком устанавіў сувязь з камуністамі, якія засталіся ў тыле во-

рага. У складзе самага райкома было 8 таварышаў. Начале іх стаў таварыш Владзімір Л.

Палітычна-масавае работа ўсё больш спалучалася з баявымі справамі. Невялікая баявая група камуністаў хутка вырасла ў многа разоў за лік мясцовага насельніцтва. Камуністы і беспартыйныя большэвікі разгарнулі ўзброеную барацьбу супраць нямецкіх акупантаў.

У баявую групу прышлі новыя дзесяткі людзей, каб помсціць ворага за ўсё яго крывавае злачынства. Сюды прышлі калгаснікі і рабочыя, настаўнікі і аграномы, маладыя і старыя.

За пяць месяцаў партызанскі атрад павялічыўся на 500 чалавек. Сілу партызанскага атрада пазналі не толькі паліцэйскія часткі, але і рэгулярныя часткі фашыстаў. З кожным днём народныя месціцы наносілі ўсё больш адчувальныя ўдары па варожых гарнізонах і камунікацыях. За невялікі час партызанскі атрад пусціў пад адкос 10 войскавых эшалонаў, знішчыў сотні гітлераўскіх салдат і афіцэраў і захапіў трафеі, якімі ўзбройваліся ўсё новыя групы партызан.



ВОЛХАЎСКІ ФРОНТ. На новую агнявую пазіцыю.

Як мы загналі ў мяшок нямецкіх галаварэзаў

Нам паведамілі, што з боку станцыі Д. да нас рушаць карнікі-эсэсаўцы, якія кінулі на барацьбу з савецкімі партызанамі. Гэта карная частка злучылася з гітлераўскай дзікай дывізіяй, якая была ўкамплектавана з адборных галаварэзаў і грамілі.

На сваім шляху карнікі палілі і знішчалі ўсё жывое. У адну вёску нягоднікі сагналі з навакольных сёл 800 жанчын і дзяцей, замкнулі іх у хатах і спалілі жывымі.

Мы рашылі спыніць крывавае разгул дзікуноў і адпомсціць за разбой і пакуты. Было вырашана заманіць экспедыцыю ў лес і разграміць яе.

Я даручыў аднаму з атрадаў напаўсці на карнікаў, навізаць бой і адразу ж адыйсці ў лес. Гэта быў рызыкаваны маневр. Начальнік атрада тав. З. ударыў па карніках з розных бакоў, ініцыруючы буйны напад, і хутка стаў адыходзіць. Тыя, думаючы, што напалі на след вялікага партызанскага атрада, пачалі насядаць на нашых, даганяць іх.

Схватка пачалася вечарам, а да паўночы ўся эсэсаўская частка і дзікая дывізія ўжо былі ў лесе. Набліжалася самая адказная хвіліна.

Лес быў шчыльна акружаны намі загады, быў пакінуты толькі ўваход для «гасцей», якія не прымусілі сябе чакаць і хлынулі ў сасновы гушчар усёю бандай. Тут мы і ўвагналі іх у мяшок і завязалі яго па-сталінградску. Дождж агню хлынуў на галовы

карнікаў. Чужынцы кінуліся ў бакі, назад, але ўсюды іх сачыла смерць. Адбіваліся яны абяж і няўпэўнена, а мы няспынна сціскалі кальцо. Фрыцы раўлі. Некалькі груп гітлераўцаў трапіла да нас у палон, астатніх мы бязлітасна знішчалі.

Да раніцы ўсё сціхла, у лесе ўжо не было ніводнага жывога немца. Цяжка было сказаць, чаго больш было ўласным гушчарам—саснаў ці варожых трупамі.

Нядаўна ў мае рукі трапіла нямецкая газета, дзе быў надрукаваны артыкул нейкага гітлераўскага палкоўніка аб савецкіх партызанах. Аўтар вымушаны быў прызнаць сілу партызанскага руху ў акупаваных раёнах. Ен пісаў, што партызан—гэра для немца, што барацьба з месціцамі—справа цяжкая і крывавая. «Трэба памятаць,—гаворыць ён,—што партызан—не салдат, а добраахвотнік, што ў кожным з іх жыве многа злосці і адвагі...» Гэты фашыст, які прышоў да цвярозасці, відаць, на сваёй скуру адчуў сілу партызанскага гнева.

З кожным днём наносім мы ўсё больш моцныя ўдары па ворагу. Кожны ўзарваны мост, кожны эшалон, пушчаны пад адкос, кожная гармата, трапна кінутая ў натоўп немцаў, усё гэта залічваецца ў актыў аічыннай вайны і набліжае дзень нашай перамогі.

РАМАН,
камандзір партызанскага атрада.

СУМЕСНЫМ УДАРАМ

У вёсцы П., Віцебскай абласці, з'явілася нямецкая частка. Разведкай атрада імені Кутузава было ўстаноўлена, што гітлераўцы маюць намер размясціць тут гарнізон. Камандаванне атрада рашыла сарваць планы немцаў. Хутка наладжваецца сувязь з суседнімі партызанскімі атрадамі.

Першымі ўступілі ў бой кутузаўцы. І гітлераўцы, не вытрымаўшы смелага ўдару партызан, адступілі, пакінуўшы звыш дзесятка трупамі сваіх салдат.

Назаўтра супраць партызан рушыла да 500 п'яных фрыцаў. На дапамогу кутузаўцам падышлі народныя месціцы атрада імені Чапаева. Разгарэўся гарачы бой. Гітлераўцы шалёна кідаліся на рубяжы партызан. Адважныя савецкія патрыёты падпускалі іх на 100—150 метраў і трапным кулямётна-аўтаматным агнём касілі ва ўпор.

Фашысты страцілі ўжо звыш 50 салдат і афіцэраў, але бой усё разгарэўся. У гэты момант сіла партызанскага ўдару дапоўнілася агнём байцоў атрада імені Варашылава. Агульным націскам народныя месціцы зламалі супраціўленне немцаў. Пакідаючы дзесяткі забітых і раненых, фашысты пачалі ўцякаць. Звыш 130 акупантаў знайшлі сабе магільні ад моцнага ўдару кутузаўцаў, чапаўцаў і варашылаўцаў.

Прыклады адвагі паказалі ў гэтай аперацыі савецкія патрыёты. У разгар боя на партызана К. накінуліся тры гітлераўцы. Адважны баяц знішчыў усіх трох фашыстаў і захапіў іх зброю. У камандзіра адной групы тав. К. сапсаваўся аўтамат. Мужны камандзір кінуўся на ворага з пісталетам. Услед за камандзірам у атаку ірвануліся байцы і ў рукапашнай схватцы знішчылі 50 гітлераўскіх салдат.

ВІЦЕБСКАЯ ОБЛАСЦЬ.
(Наш кар.)

Разам з партызанамі

Іх, 16 беларусаў, выклікалі позамі. І вось яны, сяляне, стаяць перад нямецкім камандантам мястэчка П.

—Вы ўсе атрымаеце добрую службу—будзеце паліцэйскімі,—гаворыць гітлеравец.—Мы вам дадзیم адзенне і нямецкую зброю. Але папярэджаю: калі хто-небудзь з вас адмовіцца ад службы фюрэру, —неадкладна будзе расстраляны, а таксама будуць расстраляны ўсе яго сваякі. Зразумелі?

Людзі маўчалі, і фашыст паўтарыў сваё запытанне:

—Зразумелі?
—Зразумелі,—пачуліся вялікія галасы.

Праз поле і хмызняк прабіраўся чалавек. Вось ён сышоў на абочыну дарогі і знік у прыдарожных кустах. Пачуўся трэск матацыклаў, і чалавек паспешна схавалася. Машыны хутка зніклі за паваротам, і ў клубках пылу зноў вырасла чалавечая постаць. Дазорны ўзяў яе на прыцэл.

Калі чалавек узяўся ў рост і накіраваўся ў лес, пачуўся вопыч: «Стой!». Чалавек спыніўся, паклаў зброю і падняў рукі.

Яго прынялі ў атрад. Тут яго адразу пазналі.

—Нас шаснаццаць,—заявіў ён начальніку партызанскага атрада.—Усе нашы чакаюць там, ля Зялёнай дрыгвы... Загадайце падаць сігнал.

Хутка 15 чалавек са зброяй і боепрыпасамі перайшлі да партызан.

Дарэмна нухалі па сцежках фашысцкіх сабакі. Ім не ўдалося злавіць «паліцэйскіх». Гэтыя людзі разам з партызанамі б'юць вольных гітлераўцаў.

Е. ЖУКОЎСКІ.

М. ЧАУСКІ.

Сюды вярнулася жывіцё

СТАЛІНГРАД

Уся краіна дапамагае аднаўляць Сталінград — горад неўміручай славы.

Калгаснікі Азербайджана сабралі для Сталінградскай абласці каля 25.000 пудоў збожжа, 4.640 галоў буйнай рагатай жывёлы, 900 кілограмаў масла. Апрача таго, выдзелена 200 тон цэмента, 3.100 кілограмаў цвікоў і іншых будаўнічых матэрыялаў.

Вызвалены горад адбудоваецца. Уведзены ў строй дзесяткі культурна-бытавых устаноў, прадпрыемстваў, якія абслугоўваюць насельніцтва.

Будаўнікі, сярод якіх многа былых абаронцаў Сталінграда, заняты аднаўленнем прадпрыемстваў.

Адзін за другім уступаюць у строй цэхі кандытарскай фабрыкі імені Леніна, якая была разбурана немцамі. Пущаны цэхі па вырабу цукерак і кандытарскіх вырабаў.

На руінах трактаразаводскага пасёлка ўзвышаюцца першыя жылёвыя будынкі.

Р ж э ў

Мёртвы пры акупантах Ржэў адразу ажыў пасля вызвалення. Адноўлена радыё, Працуе тэлефон. Адкрыліся сталовыя, дзве лазні, дзве больницы. Адкрыты тэатры і амбулаторыі. Пайшлі пазнаць па чыгуны Ржэў—Вялікія Лукі. Гэтай вясной з Ржэва

пайшлі парохомы ўніз па Волзе.

Працоўныя Ржэва з вялікім натхненнем сустралі выпуск Другой Дзяржаўнай Ваеннай Пазыкі. Яны набылі аблігацый новай пазыкі на 2 з лішкам мільёны рублёў.

Вязьма

Гітлераўцы ператварылі ў руіны цудоўны горад. У самай Вязьме і навакольных вёсках фашысцкае звяр'е аграбіла, спаліла жывымі тысячы савецкіх людзей. Прышла Чырвоная Армія, і вязьмцы пачалі вяртацца на родныя папалішчы і адбудоваць свой горад.

Па магістралях горада снуюць аўтамашыны, падвоззячы да магазінаў прадукты і неабходныя матэрыялы.

З першага ж дня прыходу нашых войск у Вязьму—12 сакавіка пачала працаваць пошта, радыё.

Мясцовыя ўлады адразу ж адкрылі дзіцячы дом на 80 дзяцей. Аслабеўшыя ад галадоўкі дзеці атрымалі гарачую страву, тлушчы, цукар. Не прайшло і месяца пасля выгнання немцаў, як у Вязьме былі адкрыты 20 сталовых і 15 харчовых магазінаў.

На Смаленшчыне

Калгасы Смаленскай абласці паспяхова выканалі дзяржаўны план сяўбы ільна. Апрача таго, яны засеялі звыш плана 4.600 гектараў ільна.

Ільнаводы Вяземскага і Нова-Дугінскага раёнаў, вызваленых у сакавіку гэтага года ад нямецкай акупацыі, перакрылі сваё заданне на 20—25 процантаў, а суседнія з імі гжакія і туманавыя ільнаводы—больш чым у паўтары разы.

АДРАДЖЭННЕ

Ураджайныя прыданскія стэпы. Цудоўныя сады Стаўропальшчыны. Зялёныя горы Кабардзіна-Балкары. Тут усюды красавала жывіцё. За год савецкай улады ў гэтых абласцях былі створаны новыя прадпрыемствы, школы, палаты, на палях працавалі тысячы трактараў. Мірныя савецкія людзі жылі заможна і шчасліва.

Сюды ўварваліся фашысцкія забойцы. І дзе толькі прайшла паганая нага акупанта, там засталіся руіны, папалішчы і абгарэлыя коміны. Крывёю залілі нямецкія каты акупіраваную зямлю.

Прышло пераможнае зімовае наступленне Чырвонай Арміі. Доблесныя воіны вызвалілі ад фашысцкага звяр'я велізарную тэрыторыю ў 480.000 квадратных кілометраў. Прыданскія стэпы, Стаўропальшчына, Краснадарскі край, Сталінградская, Варонежская і другія абласці і раёны зноў сталі савецкімі. Сюды зноў вярнулася жывіцё. Яшчэ тырчаць абгарэлыя коміны і пні. Але як дзіцё пасля цяжкай хваробы дужэе і вяртаецца да жыцця, так ажы-

НА ВЫЗВАЛЕНАЙ ЗЯМЛІ

★ Калгасы Яраслаўскай абласці аказваюць брацкую дапамогу раёнам Смаленшчыны, якія вызвалены ад нямецкіх акупантаў. У смаленскія вёскі накіравана 2.350 тон насення, 1.500 рабочых коней, дробная жывёла, сельскагаспадарчы інвентар.

★ У горадзе Росаш адкрыты дзіцячы дом, які прыняў на выхаванне 40 сірот. Дзіцячы дом утрымліваецца на сродкі, якія сабраны камсамольцамі. З многіх раёнаў і абласцей у дапамогу вызваленаму насельніцтву паступіла звыш 300.000 рублёў, многа прадуктаў, адзення і абутку. Па ініцыятыве камсамольцаў на выхаванне ўзята 2.719 дзяцей і ўсыноўлена 180 сірот.

★ Больш 3.600 настаўнікаў выпускаюць у гэтым годзе настаўніцкія інстытуты. Маладыя настаўнікі вызджаюць у вызваленыя ад нямецка-фашысцкіх акупантаў Варонежскую, Курскую, Сталінградскую, Растоўскую абласці, Краснадарскі і Стаўропальскі край, Кабардзіна-Балкарскую АССР.

★ У Курску пачаў працаваць першы парткабінет, які адчынены Кіраўскім райкомом ВКП(б). У чытальным зале штотдзень збіраюцца рабочыя і члены іх сем'яў.

★ У летні час 2.000 дзяцей горада Калініна будуць адпачываць у піонерскіх лагерах. Для 8.000 дзяцей арганізуюцца летнія пляцоўкі. Такія пляцоўкі адпачынку дзяцей адкрываюцца ў Ржэве, Зубцове і іншых гарадах і вёсках абласці.

РАСТОЎ-НА-ДОНЕ

Нямецкія бандыты так разбурылі прыгожы горад Растоў-на-Доне, што яго было цяжка пазнаць. Але з дапамогай працоўных усяго Савецкага Саюза горад залечвае раны, якія нанесены яму ворагам.

Пасля дзесяцімесячнага перапынку ў Растове зноў пайшлі трамваі.

У гарадах і раёнах Растоўскай абласці адкрыты і працавалі ў гэтым годзе 1.280 школ. Насельніцтва, настаўніцтва актыўна дапамагаюць аддзелам народнай асветы аднаўляць школы, разбураныя фашысцкімі захопнікамі.

Поўнаасцю адноўлена сетка рамесных, чыгуначных вучылішчаў і школ ФЗА, якія існавалі ў Растове і абласці да нямецкай акупацыі. Вучні сваімі сіламі адрамантавалі разбураныя нямецкімі акупантамі школьныя майстэрні. Выбраві з-пад абломкаў і ўстанавілі ў цэхах дзесяткі станкоў, ціскоў і іншае абсталяванне. Пачаліся заняткі.

У аднаўленні гаспадаркі растаўчанам аказваюць брацкую дапамогу працоўныя Караганды. Так, гарнікі трэста «Кіраўвугаль» вылучылі з сваіх рэсурсаў абсталяванне для адной шахты «Растоў-вугаль», паслалі брыгаду крапільшчыкаў і слёсараў, а таксама сабралі 380.000 рублёў на аднаўленне культурна-бытавых устаноў.

Варонеж

На аднаўленне разбуранай немцамі комунальнай гаспадаркі Варонежа Савецкі ўрад адпусціў у гэтым годзе звыш 7 мільёнаў рублёў.

Горад аднаўляецца. Аднаўляюцца ўзрваныя масты, ідзе замашчэнне і асфальтаванне разбураных бомбамі і снарадамі вуліц.

Нальчык

Вызваленая Кабардзіна-Балкарыя паспяхова правяла вясеннюю сяўбу. Сяляне-горцы змаглі збраць насенне ад нямецкіх грабежнікаў і вясной засеялі ўсю пасеўную плошчу.

Савецкая дзяржава адпусціла калгасным гаспадаркам рэспублі-

каў даўгатэрміновы крэдыт — 8 мільёнаў рублёў; 4 мільёны рублёў асінгавана на адначасовую дапамогу насельніцтву, якое пацярпела ад нямецкай акупацыі.

У сельскіх раёнах рэспублікі працавала ў навукальным годзе 300 пачатковых і сярэдніх школ. З дапамогай медыцынскіх работнікаў, якія прысланы брацкімі савецкімі рэспублікамі, паспяхова аднаўляецца шырокая сетка больніц і амбулаторый. У новых памяшканнях пачалі працаваць тры драматычныя тэатры, усе кінатэатры, у вёсках арганізаваны кіноўстаноўкі.

Сычоўка

Кожны дзень у горадзе адбываюцца радасныя падзеі: адкрываюцца больницы, школы, бібліятэкі, прадпрыемствы.

Жывіцё ў Сычоўцы наладжваецца. Зімою дзеці вучыліся ў школах, для якіх прыставаіла некалькі дамоў.

Мінеральныя Воды

Разбураныя за час нямецкай акупацыі курорты каўказскіх Мінеральных Вод аднаўляюцца. Значная частка санаторыяў прыведзена ўжо ў парадак і прымае раненых і хворых.

палых грэмелі жорсткія баі. Савецкі салдат прайшоў наперад з цяжкімі баямі, а ўслед за ім на знявачаную зямлю вярнулася жывіцё.

Над вызваленымі раёнамі зноў развіваюцца чырвоныя сцягі. На захадзе чакае Чырвоная Армія—вызвальніцкую знявачаная, залітая крывёю, але не пакараная, гераічная Беларусь. Растуць удары беларускіх партызан па нямецкіх акупантах. Беларускі народ цвёрда верыць, што час разгрому праклятых гітлераўцаў ужо блізка. Вернецца жывіцё і на беларускую зямлю! І кожны з нас гаворыць словамі паэта Панчанкі:

Асушу твае слёзы,
Залечу твае раны,
Кожны ліст твой распраўлю
рукою старання.
Узіму з папалішчаў
твае гарады я,
Насаджу каля вёсак
сады маладыя,
Каб ты вечна цвіла
І ў шчасці расла,
Дарагая мая Беларусь.

Дык наблізім-жа гэты жаданы час! Мацней удары па нямецкіх акупантах!

С. ШАЎРОВА



НА АДНОЎЛЕННЫХ КАУКАЗСКИХ КУРОРТАХ
Раненыя байцы Чырвонай Арміі ў адным з санаторыяў Кіславодска.

вае і зямля, вызваленая ад гітлераўскіх злачынцаў.

Раны, нанесеныя гітлераўскімі галаварэзамі, залечваюцца. Уся краіна, увесь савецкі народ дапамагаюць працоўным вызваленых раёнаў аднаўляць гаспадарку і культуру.

У аднаўленні Сталінграда ўдзельнічае ўся краіна. Гэта самы ярскі прыклад вялікай дружбы і адзінства народаў СССР. У гэтым адзінстве, выкаваным партыяй Леніна—Сталіна, сіла нашай радзімы, залог нашай перамогі над гітлераўскімі захопнікамі. З усіх куткоў Савецкага Саюза ідуць эшалоны з рознымі грузаў, якія шле краіна гораду-герою. Будаўнічыя матэрыялы і садавіну, збожжа і сельскагаспадарчы інвентар, адзенне і пасуду, станкі і вагоны — шле краіна для аднаўлення легендарнага горада.

Пошта Сталінграда — гэта тысячы заяў ад патрыётаў, добраахвотнікаў аб пасылцы іх у разбураныя фашыстамі горады для ўдзелу ў аднаўленчых працах. Гэта людзі розных спецыяльнасцей: урачы, настаўнікі, інжынеры, токары, электрыкі, спецыялісты сельскай гаспадаркі.

...400 смуглявых узбекскіх дзяўчат вызджалі ў Сталінград. Іх праводзілі сяброўкі.

— Вам выпала вялікая чэсць, дзяўчаты, — сказала маладая ўзбечка. — Вы едзце будаваць нашу горад, які пакрыў сябе басмёртнай славай. Цяжасцей будзе многа, але не адступайце перад ім! Стаханавскай працай заваёўце пашану, як заваёвалі сабе славу гераічныя абаронцы Сталінграда.

І, як клятва, прагучэлі словы камсамолкі Ахмеджанавай:

— Будзем працаваць на аднаўленні слаўнага горада так, як нашы браты змагаюцца на фронтах! Дзень і ноч, не шкадуючы сіл, мы будзем на месцы руін ствараць новыя цудоўныя горады Сталіна.

Не пералічыць прыкладаў штодзённага гераізма людзей, якія пакувалі доўгія месяцы ў час нямецкага панавання. Як у бой, вышлі на сяўбу ў гэтую вясну сяляне вызваленых раёнаў. Прышло зноў роднае калгаснае жыццё. Паспехі смаленскіх ільнаводаў, калінінскіх і караеўскіх калгаснікаў, якія правялі сяўбу ў раннія і самыя хуткія тэрміны ў цяжкіх умовах разбурэння, гавораць аб сіле, якая ўласціва толькі савецкаму народу.

На 102 процанты выканалі план сяўбы калгасы вызваленых ад нямецкіх захопнікаў Ржэўскага раёна. А зусім нядаўна на гэтых

НАЛЁТ НАШАЙ АВІЯЦЫ НА ЧЫГУНАЧНЫ ВУЗЕЛ УНЕЧА

У ноч на 7 чэрвеня наша авіяцыя дальняга дзеяння зрабіла вялікі налёт на чыгуначны вузел Унеча (Орлоўская абласць) і бамбардыравала склады боепрыпасаў, узбраення, гаручага і скапленні чыгуначных эшалонаў праціўніка. У выніку бамбардыроўкі ўзнікла многа пажараў і адзначаны моцныя выбухі.

Усе нашы самалёты, апрача аднаго, вярнуліся на свае базы.

НОВЫ ЎДАР НАШАЙ АВІЯЦЫ ПА АЭРАДРОМАХ ПРАЦІЎНІКА

У ноч на 9 чэрвеня вялікія злучэнні нашай авіяцыі нанеслі новы магутны ўдар па шасці аэрадромах праціўніка. У выніку налёту на варожыя аэрадромы знішчана і пашкоджана, па меншай меры, 150—160 нямецкіх самалётаў, узарвана некалькі вялікіх складаў з боепрыпасаў і гаручым, падпалена вялікая колькасць аэрадромных будынкаў, у тым ліку некалькі ангараў. З баявога задання не вярнуўся 21 наш самалёт.

МАГУТНЫ ЎДАР НАШАЙ АВІЯЦЫ ПА АЭРАДРОМАХ ПРАЦІЎНІКА

У ноч на 10 чэрвеня вялікія сілы нашай авіяцыі нанеслі магутны ўдар па пяці аэрадромах праціўніка. У выніку бамбардыроўкі знішчана і пашкоджана вялікая колькасць варожых самалётаў. На ўсіх аэрадромах, якія падвергнуты бамбардыроўцы, нагляданнем адзначаны шматлікія пажары і ўзрывы складаў боепрыпасаў і гаручага.

Усе нашы самалёты вярнуліся на свае базы.

Беларусы-чыгуначнікі

Працоўныя Беларусі добра ведалі імя знатнага машыніста Віцебскага дэпо Сяргея Сямёнавіча Мураўёва. Ён працаваў у дэпо з 1930 года. За самаадданую працу ўзнагароджаны ордэнам Леніна.

У першыя дні вайны знатны машыніст бясстрашна і самаадданна, пад варожым агнём, выводзіў у савецкі тыл паравозы. Ён працяў кемлівасць і мужнасць нават у самых цяжкіх умовах.

Тав. Мураўёў таксама дастаўляў важныя грузы на фронт. Неаднаразова ён пападаў пад абстрэл варожых самалётаў, але, умела маневруючы, выводзіў са стаяў з-пад абстрэлу і франтавыя грузы дастаўляў у тэрмін.

Зараз тав. Мураўёў працуе старшым інструктарам у адным з дэпо Заходняй чыгункі. Часта ён выязджае ў франтавы рэйс сумесна са сваім братам Васілём Сямёнавічам, які таксама ўзнагароджаны ордэнам за ўзорнае выкананне заданняў урада і працяўленую пры гэтым мужнасць.

Партызанскія часопісы

У глыбокім тылу ворага, на тэрыторыі акупіраванай Беларусі, побач з выданнем шматлікіх газет і лістовак, выходзяць літаратурна-мастацкія часопісы. Іх выдаюць партыйныя і комсамольскія арганізацыі партызанскіх атрадаў.

З вялікім густам аформлены часопісы «Месціца» (атрад «Праўда»), «Партызан Беларусі», «Чырвоны партызан» (атрад імені Варашылава), «Партызан» (атрад «Полымя»), «Чырвоны сяг» (атрад, дзе камандзірам тав. Іван К.).

Яны расказваюць аб гераічных буднях партызан, аб вопыце баявых аперацый, малююць вобразы асобных герояў барацьбы з нямецка-фашысцкімі захопнікамі. Амаль у кожным нумары даецца куток сатыры і юмору.

Мастакі-партызаны А. Р. Леанід Б., Соф'я Л., Владзімір С. афармляюць часопісы. Імі выкаранены партрэты таварыша Сталіна, камандзіраў, камісараў атрадаў і партызан, а таксама малюнк з жыцця і быту народных месціцаў.

Песні пра героя Заслонава

Партызан Н. З. напісаў некалькі вершаў, прысвечаных Герою Савецкага Саюза праслаўленаму беларускаму партызану Канстанціну Заслонову. Вершы

«Узыходзіць сонейка» і «Рубанём» перакладзены беларускім кампазітарам Аладавым на музыку.

У МАЙСТЭРНІ МАСТАКА



Беларускі мастак П. Гаўрыленка працуе над партрэтам юнага партызана.

СУМЛЕННЕ НАРОДА

Ілья ЭРЭНБУРГ

акружаны партызанамі — горад-дэпартацыя нашай зямлі.

Настане дзень — а цяпер ён недалёка, — калі сядуць на лаву падсудных гэр Лозе і ўсе яго спадручныя — ад нямецкіх генералаў да здраднікаў — палітэміскаў. Але сэрца чалавека не мірыцца з чаканнем. Але сэрца радзімы не церпіць маруднасці. Можна доўга чакаць шчасця. Нельга чакаць справядлівасці. І вось ідуць наперад судзіі народа — партызаны. Яны судзяць катаў. Яны судзяць іх скорым і справядлівым судом. Яны пішучы прысуд нямецкай крывёю.

Зялёная і пяшчотная Беларусь, мілая паланянка! Слязімі затуманены твае вочы, крывёю абліваецца тваё сэрца. Думаючы аб тваім горкім лёсе, нават самы ціхі чалавек становіцца грозным месціцам. Бо і галубка становіцца лютай, ратуе сваіх дзяцей. Ці забудуцца руіны Мінска? Ці забудзецца, як стала зямля ля

Віцебска, калі немцы закапалі ў яе лшчэ жывых пакутнікаў? Ці забудзецца, як праклятыя ў Рудабелцы жыўцом палілі дзяўчат? Не, сэрца ўсё помніць. У сэрца свой рахунак. І вось ідуць на злачынец партызаны. Гэта ўзнялося сумленне народа і яго нічым не стрываць.

Слава вам, надзея прыніжана і зняважана! Вы — разневанае сумленне савецкай дзяржавы. Слава вам, суровыя судзіі, ангелы помсты, вестуны справядлівасці!

Ужо дрыжаць каўбаснікі — ім усюды ўяўляецца акружэнне. Яны прыйшлі нязванымі на нашу зямлю. Яны не выйдучы жывымі — зямля іх праглыне за ўсе чорныя злачынысты. Яны называюць акружэнне «кесель» — кацёл. Яны зварача ў вялізным катле. Яны лягуць касцым пад ударамі партызан. Ваіна разгараецца. У адказ на выстралы беларускіх месціцаў чуюцца выстралы ў гарах Югаславіі і Савойі, у Грэцыі і ў Нарвегіі. Немцы ўсюды акружаны. Смерць гадам! У кацёл — каўбаснікаў!

Міжнародная інфармацыя

Выступленне Чэрчыля ў палаце абшчыны

Агенства Рэйтэр перадае, што 8 чэрвеня англійскі прэм'ер-міністр Чэрчыль упершыню пасля сваёй апошняй паездкі ў Вашынгтон і ў Паўночную Афрыку выступіў з прамоваю ў палаце абшчыны. Чэрчыль быў сустрэты доўгімі апладысмантамі.

Гаворачы аб разгроме італьянскіх войск у Тунісе, Чэрчыль заявіў:

«Лік палонных, якія трапілі ў рукі саюзнікаў, дасягае зараз больш 248 тысяч чалавек. Праціўнікі страцілі забітымі каля 50 тысяч і, такім чынам, яго агульныя страты складаюць, прыблізна, 300 тысяч чалавек у адным толькі Тунісе. Больш паловы з іх — немцы».

«Прыведзеныя лічбы, — сказаў далей Чэрчыль, — не ўключаюць вельмі вялікую колькасць германскіх і італьянскіх войск, якія былі знішчаны па шляху на моры і ў павястры. Яны былі знішчаны авіяцыйнай саюзнікаў, англійскімі падводнымі лодкамі, крэйсерамі, эсмінцамі і тарпеднымі кацерамі. Англійскія ваенна-марскія сілы стварылі адначасова непраходны бар'ер, які выключыў для праціўніка, што знаходзіўся ў Тунісе, якую-небудзь магчымасць уцякаць».

Спыняючыся на задачах раз-

гортвання ваенных дзеянняў у Еўропе, Чэрчыль сказаў:

«Я лічыў-бы патрэбным даць ясна зразумець, што аперацыям на еўрапейскім тэатры, — цяпер непэраможным, — адведзена належнае месца ў агульным плане вайны».

Гаворачы аб некаторых пытаннях, якія ён абмеркаваў пры сустрэчы з прэзідэнтам Злучаных Штатаў Амерыкі Рузвельтам, Чэрчыль заявіў:

«Я вельмі шкаду, што мы не маглі парайца з маршалам Сталіным ці з другімі прадстаўнікамі нашага вялікага саюзніка — Расіі, якая мае на сябе вялізны мяжар і прымоціў найвялікшыя ахвяры крывёю і чалавечым жыццём; але я магу запэўніць палату, што думка аб тым, каб зняць з Расіі частку цяжару, які ляжыць на ёй, аказаць больш хуткую і эфектыўную дапамогу Кітаю і забяспечыць большую ступень безпечнасці нашым годрача любімым Аўстраліі і Новай Зеландыі, ні на адзін міг не пакідала нас і займала сваё месца ў пастаўленых намі мэтах».

Рускія арміі, якія ўжо ўпамінаў у амерыканскім кангрэсе, заняты смяртэльнай барацьбой прыкладна з 190 нямецкімі дывізіямі і з 28 дывізіямі хаўруснікаў Германіі на фронце працягласцю ў

3.200 кілометраў. Іменна там, здаецца, непэраможны вялікі бітвы. Далей, існуе вайна ў павястры. Бесперапыннае знішчэнне германскай і японскай авіяцыі бязлітасна працягваецца. Вораг, які думаў, што павятра будзе яго зброяй перамогі, адчувае раз, што павятра з'яўляецца першай прычынай яго падзення. Мне неабходна даць яскрава зразумець, што, паколькі гэта датычыцца англійскага ўрада і ўрадаў дзімініаў, а таксама ўрадаў ЗША і СССР, то нішто не адцягне нас ад нашых намаганняў і ад нашага намеру ажыццявіць поўнае знішчэнне нашых ворагаў з дапамогай павятраных бамбардыровак, у дадатак да ўсіх іншых метадаў. Зараз, калі гэта форма вайны, з дапамогаю якой ворагі спрабавалі атрымаць перавагу над светам, яўна павяртаецца супроць іх, яны ўзнімаюць галосны і жалобны лямант асуджэння. Гэты лямант асуджэння будзе разглядацца намі толькі як вельмі здавальняючы доказ растучай эфектыўнасці нашай атакі. У параўнанні з тым-жа перыядам мінулага года, зараз адны мы, англійчане, можам скідаваць больш, чым падвоены груз бомбаў у радыусе 2.400 кілометраў, лічачы туды і назад».

Заява Рузвельта аб адказных мерах ЗША ў выпадку прымянення дзяржавамі восі атрутных матэрыялаў

На прэс-канферэнцыі ў Вашынгтоне Рузвельт сказаў: «З моманту пачатку сучаснай вайны, час-ад-часу паступаюць паведамленні аб тым, што адна ці некалькі дзяржаў восі маюць сур'ёзны намер прымяніць атрутныя матэрыялы ці газы».

Як прэзідэнт ЗША і галоўнакамандуючы амерыканскімі ўзброенымі сіламі, я хачу заявіць з усёй катэгарычнасцю любому з нашых ворагаў, які мае намер прыбегнуць да такіх адчайных

варварскіх метадаў, што падобнага роду акты, прадпрынятыя супроць якой-небудзь адной з Аб'яднаных нацый, будуць разглядацца як накіраваныя супроць самых ЗША і апошнія ў адпаведнасці з гэтым будуць дзейнічаць. Мы заяўляем, што ў адносінах да любога віноўніка гэтых злачынстваў будуць прыняты ў поўнай меры і хутка адпаведныя адказныя меры. І я лічу для сябе абавязаным зараз папярэдзіць арміі і народы дзяржаў восі ў Еў-

ропе і ў Азіі, што жадлівыя вынікі любога прымянення гэтых бесчалавечых метадаў з іх боку будуць абрушаны на іх уласныя галовы. Таму за ўсімі прымяненнямі атрутных матэрыялаў з боку любой дзяржавы восі неадкладна паследуюць на магчымасці найбольш поўныя адказныя меры ў адносінах да цэнтраў ваеннай прамысловасці, марскіх партоў і іншых ваенных аб'ектаў на ўсёй тэрыторыі гатай дзяржавы восі».

Італа-фашысцкія ўлады ўстрыжаны

Радзе Мароко паведаміла ўвечары 6 чэрвеня, што італьянскі флот атрымаў распараджэнне падрыхтавацца да неадкладных дзеянняў, як толькі будзе даны

адпаведны загад. Мусаліні выдаў загад аб перадачы ваеннаму суду ўсіх рабочых, якія ўцякаюць з раёнаў, дзе часта праводзіцца бамбардыроўкі.

На Пантэлерыю скінуты лістоўкі з патрабаваннем аб капітуляцыі

Як паведаміў аджырскае радыё, якое спасылалася на штаб саюзнікаў у Паўночнай Афрыцы, на Пантэлерыю скінуты лістоўкі,

у якіх было патрабаванне аб капітуляцыі вострава. Ніякага адказа на гэта патрабаванне не атрымана.

Рост незадавальнення ў гітлераўскай Германіі

Нямецка-фашысцкая газета «Мюнхнер нейстэ нахрыхтэн» скардзіцца на тое, што ўсё большая колькасць немцаў «падаецца настроям маладушна і ўпадку».

Другая фашысцкая газета — «Вестдэйчэр беобахтэр» піша, што «самае лепшае, гэта — маўчаць». Газета раіць не дашуквацца прычын цяжкага становішча Германіі. Па яе думцы, «няма сэнсу шукаць віноўнікаў».

РЕДАКЦЫЙНАЯ КАЛЕТІА А1233.